

HAL BALZAN

IS-SITT SENA NRU. 32

LEHEN IL-KUNSILL CIVIKU

NOVEMBRU/DICEMBRU 1976

EDITORJAL

• IL-KAROZZI TAL-LINJA NRU. 40

X'aktarx li hafna huma l-Balzanin li jużaw it-trasport pubbliku li kellhom ix-xorti hażina li jdumu jistennu hin twil fuq l-istejg sakemm tasal il-karozza Nru. 40, jiġifieri 'Attard via Balzan'. Tabilhaqq li wiehed ma jridx ikun imghagġel jew ikollu hafna hin x'jahli biex ikun jista' juża s-servizz ta' din il-linja, bid-dewmien eżagerat tagħha, l-aktar f'ċerti hinijiet tal-gurnata! Ma nkunux qegħdin ngħagġbuha meta ngħidu li kien hemm każi meta wiehed kellu jistenna nofs siegħa u anke tliet kwarti, sakemm giet ix-xarabank!

Dan mhux sewwa. In-nies tat-tliet irhula, li normalment jużaw din il-linja, huma ċittadini bħall-bqija tal-Maltin, u għalhekk għandhom id-dritt li jkunu moqdija b'servizz ta' trasport pubbliku tajjeb, effiċjenti, u puntwali. Għax għandu wiehed joqgħod jimxi sa 'Naxxar Road' biex jirkeb malajr? Dan qed niktubh għax smajna l-ilmenti ta' bosta Balzanin li jhossu li m'humiex moqdiġin tajjeb.

Għalhekk nagħmlu appell lil min hu responsabbli sabieix isir dak kollu li hu possibbli halli s-servizz jiġi rranġat għal aktar kumdità tal-Balzanin u wkoll tal-girien tagħna, ir-residenti ta' Hal Lija u H'Attard. Nittamaw li dan il-problema jiġi solvut mill-aktar fis, billi jittiehdu l-passi meħtieġa. Ahna zguri li dan l-ilment ġenwin tagħna jingħata l-kunsiderazzjoni li tix-raqlu.

• NERGĠHU GĦALL-PITTURA

Wahda mill-affarijiet li tat pjaċir lill-Balzanin fil-festa titulari li għaddiet kienet li raw b'għajnejhom li nbeda x-xogħol tal-pittura tal-Kappellun tar-Rużarju. Issa l-festa ilha aktar minn erba' xhur li għaddiet u dalwaqt jibda l-gbir għall-festa tas-sena d-dieħla. Minkejja dan kollu, ix-xogħol tal-pittura milli jidher għadu ma tkompliex u lanqas għadu ma nbeda l-gbir sabieix tintlaħaq is-somma mitluba mill-pittur. M'għandna l-ebda dubju li l-pittura mhix se titkompla, biss ma nistqix li nibqgħu b'qalbna ttaqtaq sal-gimgha ta' qabel il-festa, jew li sal-festa li ġejja l-pittura ma tkunx lesta minn kollox. Jalla dak li għandu jsir isir, forsi wkoll sal-Milied naraw xi parti oħra minnha lesta.

• L-INDAFA F'HAL BALZAN

L-indafa ta' Hal Balzan hija xi haġa li koll kemm ahna għandna għax inkunu kburin biha, għax din hija wahda mill-attrazzjonijiet tar-raħal tagħna. Biss Hal Balzan jibqa' nadif kemm għandna hila nżommuh ahna. L-indafa fil-post fejn ngħixu hija xi haġa li kulhadd għandu jkun għajjur għaliha u għandu jmid idiejh biex tinzamm. Mhix haġa li tissuggeriha 'l haddiehor jekk inti nnifsek ma zżommhiex. Imma jekk ikoll kemm ahna nagħmlu hilitna fi sforz kollettiv, Hal Balzan jibqa' dak ir-raħal nadif li dejjem kien.

Hekk, ngħidu ahna, issa li l-Elezzjonijiet Generali fil-pajjiż ilhom xahrejn li għaddew, min jaf li kieku koll kemm ahna nagħmlu kampanja biex inneħhu l-ftit karti ta' propaganda li għad baqa' mwahħlin mal-ħitan u li qegħdin ikerrhu l-wieċ sabieħ tar-raħal tagħna? Hafna minn dawki il-'posters' diġà tneħħew mill-Gvern u minn xi zghazagh, biss għad baqa' hafna xi jsir. Il-knisja z-zghira ta' Santu Rokku għadha mimlija karti ta' l-elezzjoni. Issa li dawn il-karti qdew il-ghan tagħhom, zgur li tkun haġa ta' min ifaħħarha li kellna naqilgħuhom u nżommu l-ħitan u t-toroq tagħna nodfa u puliti.

REAL LEATHER

BOOTS . . . SHOES . . . SANDALS . . .
BAGS . . . BELTS . . .

FANTASTIC COLOURS TO CHOOSE FROM
AND MADE-TO-MEASURE (IN ANY SIZE)

ZAMMIT LA ROSA

FOOTWEAR LTD.

Good Shepherd Avenue, Balzan
Telephone: 41082

IL-KNISJA PARROKKJALI (20)

IL-KAMPNAR

Dwar l-arloġġ il-qadim tal-Kampnar baqgħalna ngħidu li dan l-arloġġ kellu kwadrant wiehed bin-numri rumani suwed fuq sfond abjad. Il-hin kien jiġi muri minn minutiera wahda. Kien idoqq il-kwarti u s-sigħat fuq żewġ qniepen li kienu jintużaw għad-daqq ta' l-arloġġ biss. Nistgħu ngħidu li dan l-arloġġ wera l-hin għal 226 sena shaħ.

Benefatturi ta' l-arloġġ

Fl-atti tan-Nutar Mattia Hagius, insibu li nhar it-8 ta' Frar 1738 Orazju Mifsud halla biċċa art magħrufa ta' "Capra" biex minn legat ta' din l-art jista' jithallas l-arloġġ. Aktar tard, wara l-mewt ta' Orazju Mifsud, fl-atti tan-Nutar Grech insibu li f'Dicembru 1744 ġew imqabba Duminku Tonna u Mikiel Cassar biex ikejlu l-art fuq imsemmija li hali Orazju Mifsud biex din tista' tingħata. Insibu wkoll li kien l-aralju Maruzz Fenech li ha l-pubblikazzjonijiet ta' l-imsemmija art fil-parroċċi ta' Birkirkara, Hal Lija, H'Attard u n-Naxxar. (1)

SILTIET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

L-ARLOĠĠ IL-ĠDID

Iż-żminijiet jibiddlu u mal-progress tal-mekkanika u tax-xjenza tfaċċaw l-arloġġi ta' l-elettriku. Mal-bidla taż-żmien kellu wkoll jibiddlu l-arloġġ il-qadim tal-Parroċċa tagħna. Semmejna l-inkonvenjenzi li kien qed johloq dan l-arloġġ, bħalma huma ħsara fil-makkinarju, taħbit u gheja biex toghod tipla' mad-disgħin targa biex tagħti l-habel koll darba lil dan l-arloġġ. Għalhekk meta benefattur deher li jrid iħallas għal arloġġ ta' l-elettriku għall-knisja tagħna, din l-ideja ntlaqgħet bil-ferh.

Id-Ditta "Petit & Fritsen Ltd."

Giet inkarigata d-Ditta "Petit & Fritsen Ltd." ta' l-Olanda biex tesegwixxi t-tqegħid ta' l-arloġġ. Għal dan il-ghan gie f'isem id-ditta s-Sur Fritsen stess u, wara li eżamina l-Kampnar u dak kollu li kellu x'jaqsam ma' dan l-arloġġ, ingabu fil-knisja il-partijiet meħtieġa flimkien mal-'master clock' u l-pjanta u e-'chart' tal-'wiring' tiegħu. Is-Sur Fritsen għadda din ie-'chart' f'idejn is-Sur Valent Micallef u s-Sur Valent Chetcuti li flimkien hadmu b'kapaċita kbira u stinkaw biex f'qasir żmien iqiegħdu dan l-arloġġ elettriku. L-arloġġ beda jiffunzjona nhar il-Milied tal-1970 wara li gie mbierrek mill-Kappillan, il-Kan. Carmelo Sciberras.

F'għeluq il-mitt sena mill-mewt ta'

MONS. ISQOF ANTON GRECH DELICATA J.U.D.



Nhar il-31 ta' Dicembru ta' din is-sena jahbat għeluq il-mitt sena mill-mewt ta' Mons. Isqof Anton Grech Delicata, li jinsab midfun fil-Knisja Parrokkjali tagħna. Mons. Anton Grech Delicata J.U.D. twieled il-Belt Valletta fit-23 ta' Frar 1823, mill-Kavallier Dr. Bartilmew Grech Delicata mill-Belt u martu n-nobbli Annunziata "dei Marchesi Testaferata Cassia" minn Hal Balzan. Huwa studja f'Ruma fejn akkwista d-dottorat f'"Ambo le Leggi — Canonica e Civile". Fl-1868 laħaq it-tieni isqof t'Għawdex u zamm din il-kariga sa mewtu. Miet fil-Belt Valletta wara marda qalila fl-età zghira ta' 53 sena fil-31 ta' Dicembru 1876.

Mons. Grech Delicata ndifen fil-qabar tal-familja fil-Knisja Parrokkjali ta' Hal Balzan. Il-lapida kbira tar-rham li tinsab mal-pilastru ewlieni faċċata tal-pulptu fil-korsija tal-knisja tfakkar lil dan l-Isqof li tant kien iħobb lil Hal Balzan li halla wkoll b'wirt lil dil-Parroċċa l-kappell kbir aħdar pastoral tiegħu. (Aktar tagħrif dwar Mons. Grech Delicata deher fil-harga 18 ta' din il-gazzetta).



IL-MILIED IT-TAJJEB

LIL KULHADD

"HAL BALZAN"

toħroġ kull xahrejn mill-
KUNSILL ĊIVIKU — BALZAN

c/o Każin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

AWWISSU 1976

Fix-xhur tas-saff l-attivitajiet fil-Parroċċa, tista' tgħid, jonqsu xi ftit, billi hafna Balzanin iħallu r-raħal u jmorru jgattgħu dawk l-erbat ijiem fid-djar tal-villaġġjatura hdejn il-baħar. B'danakollu, il-hidma ta' kuljum tal-għaqdiet tibqa' sejra.

Bejn it-23 u t-28 t'Awwissu giet organizzata fil-Museum tas-subien Ġimgha Sportiva għat-tfal subien tar-raħal. Hafna tfal u żgħażaġħ hadu sehem attiv f'din il-ġimgha billi ngħabru fil-Museum u, wara hsieb spiritwali qasir, lagħbu bejniethom u kkompetew sportivament. Ir-rebbieħa gew ipprezentati b'diversi premijiet mis-Superjur.

SETTEMBRU 1976

Nhar is-Sibt, 4 ta' Settembru, fis-Sala Parrokkjali 'Aurora', giet ipprezentata r-rock opera "Jesus Christ Superstar" miż-żgħażaġħ tal-Youth Centre tal-Parroċċa filmkien ma' dawk tal-Youth Centre ta' Raħal Ġdid. Din ir-rappreżentazzjoni kienet suċċess kbir u fiha deher ċar kemm hemm talent tajjeb fiż-żgħażaġħ tagħna.

Nhar l-Erbgħa, 29 mix-xaħar, saret fil-Parroċċa l-festa ta' San Mikiel Arkanġlu. Mill-Hadd sat-Tlieta sar it-tridu f'għieħ il-qaddis billi nġhadet il-kurunella. L-Erbgħa, li-quddies kollu kien bl-omelija. Fil-5.30 p.m. sar l-ghasar, u wara purċissjoni bl-istatwa. Wara l-purċissjoni, kien hemm il-quddiesa kantata bl-omelija mill-Kan. Vincenzo Azzopardi, u wara ċelebrazzjoni ewkaristika u professjoni fil-fratellanza ta' San Mikiel.

IL-KUNSILL PAROKKJALI JKOMPLI JIMXI 'L QUDDIEM

It-tieni nofs ta' nhar li għamilna filmkien nhar is-Sibt, 11 ta' Settembru, reġa' kien suċċess. Did-darba, aħna kkonċentrajna fuq x'inhuma l-iżjed affarijiet li għandna bżonn nagħtu spinta 'l quddiem biex f'Hal Balzan naraw qawmien spiritwali ġdid.

L-iżjed interessanti kienet diskussjoni fuq "Christian Fellowship", jew inkella dik l-unità li għandha teziżi bejn in-nies ta' Hal Balzan minhabba l-għaqda tagħhom ma' Kristu. Fil-parroċċa tagħna, jew ngħixu ta' komunità waħda fejn it-twemmin tagħna f'Gesu Kristu jegħleb kull preġudizzju, għira jew iżolament ispirati minn opinjonijiet umani, jew inkella r-religjon tkun biss forma mingħajr haġja.

Milli rajna, jidher ċar li fil-parroċċa hemm bżonn li jiehdu sehem attiv iżjed nies: lettori, kantanti, organisti, nies li jżuru l-morda, u hafna għemejje li jarrikjedu nies 'l lesti jservu 'l Kristu mhux biss b'parteċipazzjoni superfiċjali ta' darba nhar ta' Hadd imma b'impenn konkret skond t-talent li Alla jagħti lil kull min jitwielew.

Gew iffurmati tliet sotto-komitati: Liturgija, Kateketika, u Familja, li dawn, 'il quddiem, jikkordinaw attivitajiet li, bl-ghajjnuna t'Alla, se jagħtu haġja ġdida ewanġelika f'Hal Balzan. ITOLBU u itolbu għalina...u min għandu xi suggeriment, jagħtih.

J.C. AQUILINA

P.R.O. KUNSILL PAROKKJALI,

OTTUBRU 1976

Fl-ewwel ġimgha t'Ottubru fil-Museum tas-subien giet organizzata Ġimgha Marjana. Din il-Ġimgha fethet nhar l-1 t'Ottubru b'quddiesa fil-kappella tal-Museum għall-membri kollha. Qaddes il-Kappillan, il-Kan. Carmelo Sciberras, li fi-istess okkażjoni bierek ukoll statwa helwa ta' Marija Annunzjata li nxtrat u giet irrestawrata mill-membri stess tal-qasam. Nhar it-Tlieta, 5 tax-xaħar, bħala parti mill-attivitajiet ta' din il-Ġimgha, saret laqgħa għall-ġenituri tat-tfal kollha li jmorru l-Museum. F'din il-laqgħa, li għaliha attendew għadd sabih ta' missirijiet u ommijiet tat-tfal, il-ġenituri kollhom iċ-ċans jiddiskutu wkoll il-problemi ta' wliedhom.

Fis-7 t'Ottubru, saret fil-Parroċċa l-festa tal-Madonna tar-Rużarju. Fil-5.30 p.m. tkanta l-ghasar, u fis-6.00 p.m. harget il-purċissjoni bl-istatwa tal-Madonna, li fiha hadu sehem l-għaqdiet u l-poplu kollu. Fil-purċissjoni nġhad ir-Rużarju minn fuq "amplifier" ġdid li nxtara mill-flus tas-Sala Parrokkjali. Wara l-purċissjoni kien hemm il-quddiesa kantata bl-omelija fuq ir-Rużarju minn Dun Ġużep Zammit.

Nhar it-28 tax-xaħar, festa ta' l-Appostli San Xmun u San Ġuda Taddew, saret għall-ewwel darba fil-Parroċċa quddiesa f'għieħ l-Appostli San Ġuda b'diskors qasir, billi issa fil-Parroċċa għandna pittura ta' dan il-qaddis li tiegħdet il-knisja tagħna, sewwasew fuq il-kwadru ta' San Pawl Eremita. Din il-pittura ġdida, xogħol il-pittur Pawlu Camilleri Cauchi, hija għotja tal-mejjet is-sur Wigi Briffa minn Hal Balzan.

Il-Hadd, 31, t'Ottubru, giet ipprezentata fis-Sala Parrokkjali l-operetta helwa "Erbgħa għal Erbgħa" mill-kumpanija teatriali tal-Parroċċa 'Balzan Stage Amateurs'. Fiha hadu sehem numru sabih ta' atturi u attriċi. L-operetta kienet intellgħa tajjeb hafna u kull minn kien preżenti hareġ sodisfatt.

ITTRI LILL-EDITUR

IL-BALAVOSTRI FUQ IL-BEJT TAL-KNISJA

Sur Editur,

Billi ma nħossni xejn konvint bl-ittra ta' Dr. P. Cassar dwar il-balavostri fuq il-knisja (Hal Balzan, Sett./Ott. 1976), ikolli nahlilek ftit spazju iehor biex nikkummenta dwar din l-ittra. Kif qal Dr. Cassar, veru li għandi entużjażmu biex nara l-knisja tagħna komplita u msebħha korrettament, mhux biss minn gewwa imma wkoll minn barra, kif jixraq lit-tempju t'Alla u kif tidlob l-arti.

Dan inkompli nirribattih tpparegġja mal-kampnar. Mhux minhabba d-dritt personali ta' l-opinjoni tiegħi ma nstax id-disinn originali bħala tali, imma biex nik-kontenta l-opinjoni korretta ta' hut l-Balzanin li jistiequ jaraw il-knisja tagħna li tant jhobbu komplita, għax jafu li din l-idea tal-balavostri giet studjata u approvata minn diversi esperti ta' l-arkitektura.

Dr. Cassar qal li hemm bżonn li wieħed joqgħod għad-deċiżjoni tal-Ġunta bħala awtorità li tħares il-wirt artistiku tal-knejjes. Dan napprovah meta d-deċiżjoni tkun korretta, imma meta tkun żbaljata qatt. Iżjed lura f'hargiet ċħra tal-gazzetta (Hal Balzan), jiena kont ktibt li d-deċiżjoni tal-Ġunta kienet perplessa. Issa nagħti r-raġuni. Minn hames persuni li jiffurmaw il-Ġunta, meta eżaminaw il-proġett tal-knisja kienu erbgħa, u l-uniku fosthom li huwa esperti, u li huwa awtorità fl-arti sagra u profana (u li lihi privatament approvali l-proġett cum summa autoritate), ma kienx preżenti, u d-deċiżjoni kienet: tnejn iwa u tnejn le, u dawk li qalu le kienu ta' l-opinjoni li l-apramorta tista' ssir imma magħluqa, ossija lixxa. Allura aħna, wara l-approvazzjoni ta' diversi arkitekti, ridna li l-knisja tkun inkurunata bil-balavostri biex

ma nstax id-disinn originali tal-knisja għandna nżommu l-istruttura tagħha kif inhi. Din l-idea assoluta-ment mhux korretta, għar-razzoni li d-disinjaturi kollha li ddisinjaw il-knejjes jew xi ediċċji oħra kollha ddisinjawhom bl-apramorta, min lixxa u min bil-balavostri. Raġuni oħra: il-knejjes kollha, tant ta' ordni arkitettoniku, kif inhija l-knisja tagħna, kemm ta' stil Gotiku, Bizantin, eċċ., kollha jesigu l-apramorta balavostri; din hija regola generali. Barra minn Malta ma tarax knisja mingħajr apramorta. Dr. Cassar semma parroċċi oħra, bħalma hija ta' H'Attard, li hadd ma zied jew naqqas minnha. Il-knisja ta' H'Attard iżjed tesigi l-balavostri għax hija ta' ordni kompost, i.e. iżjed sin'orili fl-ordni arkitettoniku. Però f'parroċċi oħra antiki daqs ta' H'Attard jew iżjed għamluom il-balavostri, bħal dik ta' San Pawl tar-Rabat, u dan minn 20 sena 'l hawn, u issa preżentement qegħdin jittiegħdu l-balavostri (però kwadri) fuq il-parti antika tal-knisja ta' Had-Dingli.

Dr. Cassar qal li l-Ġunta Ekkleżjastika magħmula minn hames esperti. Jiena, mingħajr biża' ta' xejn però bir-rispett kollu, ngħid li ma huma esperti xejn, bl-eċċezzjoni ta' wieħed biss. Jiena se nsemmi żewġ każi biss li fihom kelli mano in pasta. Meta pprezentajna d-disinn tal-fontijiet ta' l-ilma anbierek, ir-risposta tal-Ġunta kienet negattiva. Wara li ndagajt x'kienet ir-raġuni, qaluli li l-anglu li hemm fuq il-fond m'għandux x'jaqsam ma' l-ilma mbierek. Jiena wegħthom li l-anglu huwa bħala kompleks fl-ornament tal-fonti. Imbagħad ergajna pprezentajna l-istess disinn b'firma oħra, u hekk gie approvat. Allura din serjeta? Allura dawn tghidilhom... esperti?

Il-każ l-ieħor kien meta l-saru d-disinji tal-paviment tal-knisja. Il-Ġunta harget dawn il-kondizzjonijiet lid-disinjaturi: il-kuluri ta' l-aham għandhom ikunu griż, iswed u abjad, u faxex doqjoq xejn. X'għara? Żewġ disinji li kienu adattati hafna u skond il-kondizzjonijiet tal-Ġunta u oħra diżapprovati, imbagħad wieħed minn tal-Ġunta għamel id-disinn li hemm

attwalment fil-knisja, u dan id-disinn, mimli kollu kuluri, aħdar u isfar u aħmar, u mimli kollu faxex, kollox kontra l-kondizzjonijiet tal-Ġunta, u di più l-iktar irham irreżistibbli u fragli. Issa hawn q'eghed l-ikbar żball: il-kappelluni tagħna huma perfettament kwadri u mghot-tijn b'koppletta perfettament tonda, u taħt din it-tondjatura fil-paviment hemm 'quadro lungo' li jokkupa l-ispażju tal-kappellun, illi dan mhux biss jistona mal-komplex tal-kappellun imma l-kwalità dijametrikament, kontra l-ordni arkitettoniku tal-kappellun. Dawn huma l-kwalità ta' esperti tal-Ġunta tal-Kurja! Mela għandix raġun ngħid li l-membri tal-Ġunta ma huma esperti assolutament xejn?

Jiena kontra Dr. Cassar m'għandi xejn, però nifhem li d-dubbi u d-diffikultajiet li kelli Dr. Cassar issa solvejthomli konkretament u b'mod klassiku, u mhux bl-opinjoni personali tiegħi imma fuq ir-regoli li jagħtu l-awturi ta' l-arkitektura bħalma huma Giacomo Bariccozzi, Vignola, eċċ. eċċ.

Jien nixtieq nirringrazzja lill-Editur tal-gazzetta tagħna ta' l-ispażju li okkupajtlu biex nuri lill-Balzanin li jhobbu tant il-knisja tagħna, li tassew jixirgħiha din il-kuruna tal-balavostri biex tkun kompletament perfetta.

Hal Balzan

Kan. Spiridione Sammut.

Nota ta' l-Editur: Billi jidher li hargu l-opinjoni tiegħi kollha, sew favur kif ukoll kontra dan is-sugġett, din il-korrispondenza hija issa magħluqa.

IL-FESTA F'HAL BALZAN

Sur Editur,

Nixtieq ninqeda bil-gazzetta "Hal Balzan" biex nifrah lil dawk kollha li kelliom x'jaqsmu b'xi mod jehor mal-festa tal-Lunzjata.

Verament kien hawn għaxxa f'dan ir-raħal sabih matul il-jiem kollha tal-festa. It-tizjin kien stupend; il-pavalljuni godda huma wkoll sbieħ; il-logħob tan-nar kien fih x'tara; u l-baned irnexxielhom ikompli jfer-rhuna.

Il-festi ta' gewwa għenu ferm biex iressquna aktar lejn il-Mulej u lejn l-Għażiża Ommu. Il-poplu Balzani deher ferħan u l-ispirtu nisrani kien jidher jiddi f'għajnejn kulhadd.

Din il-festa lili għamlitni nhobb lil Hal Balzan iżjed milli qatt hlomt li hu possibbli. Tassew haqqkom prosit il-koll.

Int, sur Editur, u shabek tal-Kunsill Ċiviku, żgur taf tajjeb x'inhuma l-bżonnijiet ta' Hal Balzan. Nixtieq għalhekk nitlobok biex permezz ta' din il-gazzetta, jew, b'lema mod int thoss li hu l-aħjar, turini x'inhuma l-bżonnijiet ta' dan ir-raħal sabih halli jien inkun nista' nagħti l-kontribut tiegħi għall-ġid ta' Hal Balzan.

Mosta.

Joe C. Quattromani.

IL-KAMPNAR

■ minn pagna 1

Kif inhu dan l-arloġġ il-ġdid

Dan l-arloġġ għandu żewġ kwadranti u mhux wieħed bħalma kelli l-qadim. Għad li n-numri baqgħu rumani suwed fuq sfond abjad, għandu żewġ minutieri u mhux minutiera waħda bħalma kelli l-ieħor ta' qablu. F'dan l-arloġġ insibu li d-daqq tal-kwarti u s-sigħat qed isir fuq żewġ qniepen aktar kbar minn dawk li kelli l-arloġġ ta' qablu. Il-makkinarju elettriku ta' dan l-arloġġ qiegħed fuq is-switchboard fis-sagristija fejn hemm ukoll il-masterclock.

L-istorja ta' dan l-arloġġ għadha fil-bidu tagħha għaliex għadu ġdid, iżda min jaf x'għad jinkiteb dwar dan l-arloġġ meta jilhaq l-età ta' dak ta' qablu?

Referenzi

1. Arkivju Parr.: Lib. 56

CORDINA HALL

CARMEL STREET, BIRKIRKARA
TINKERA GHAT-TIGIJET, ENGAGEMENTS
U KULL OKKAŻJONI OħRA.

Aħsbu kmieni għall-Booking.

Tel: 42093, 40183, 22254

Jew, applikaw għand:

F. CORDINA & SONS

CORDINA SHOWROOM

Bishop Labini Street, Birkirkara

TISLIMA LIL MARIJA ANNUNZJATA

Nhar il-festa tieghek illum Madonna, din hi t-tislma ta' l-Insara kullimkien fil-hin tal-ferh u tad-dwejjaq, fil-hin tal-paċi u tal-gwerer.

IS-SLIEM GHALIK MARIJA!

Is-sliem huwa l-paċi li l-qalb tal-bniedem tixxennaq u tittex, u li xi whud isibuh għax jafu fejn hi, imma hafna ma jsibuh qatt għax ma jittxubhiex fejn hi — jizbaljaw it-triq u jsibu rwiehhom wahedhom fid-dlam ta' l-għajnejn magħluqa, tal-qlub marbuta mal-passjonijiet tal-gisem, mar-regħba u ma' l-ghira u ma' dak kollu li jharbat il-paċi ta' go fina, li jtellef l-irqad tal-lejl u jharbat ix-xogħol tal-gurnata.

BIL-GRAZZJA MIMLIJA

Il-grazzja li qisha x-xemx li ta' kull fil-ghodu ddawwal lid-dinja u turi l-hargiet ta' ward u hxejjex u s-sema li jghattina u dak kollu li Alla halaq għal għajnejna u għall-qadi tagħna fil-gmiel wit-tizwiq tagħhom kollu — bla tidnis, kollox ċar u nadif, kollox kristall. Il-grazzja hi l-kristall t'Alla. Int, li bil-grazzja mimlija, imliena bil-grazzja Tieghek biex nitghallmu naghžu f'hajjitna bejn dak li hu nadif u dak li hu mahmuq, bejn dak li hu xieraq u dak li mhux, halli triqna tkun triqtek, ja Marija, imhabbitna tkun dejjem għalik bħalma mhabbtet kienet minn dejjem għalina għaliex ahna wliedek fid-Demm ta' Ibnek Gesù Kristu, huna li miet għall-fidwa tagħna.

IS-SINJUR ALLA MIEGHEK

Għax Alla, li halqek, għazlek għalih minn dejjem, dak id-"Dejjem" li għal Alla la għandu bidu u lanqas tmiem, biex f'wiehed mill-aqwa waqtijiet drammatiċi fi-istorja tal-bniedem, gūfek jagħlaq go fih lil Ibnu magħmul Bniedem, bħalma għadhom jagħluq wahdu t-tabernakli tal-knejjes insara tad-dinja kollha. Itlob, Marija, għalina, biex Alla Tieghek u tagħna, li hu Ibnek u Huna, iharisna mill-perikli taċ-ċiviltà zbaljata li bnejna fuq l-ingustizzji u l-vjoċenza.

IMBIERKA INT FOST IN-NISA

Miljuni ta' nisa għew f'din id-dinja u mietu, qegħdin jitwieldu u għad jrid jibqgħu jitwieldu u jmutu nisa oħra, imma lil ebda mara minn dawn ma ngehata l-gieħ tal-Maternità Divina, mahsuba għalik ab eterno, fil-pjan tal-fidwa tal-Bniedem. Tabilhaqq, mela int imbiierka fost in-nisa kollha tal-bierah, tal-lum, u ta' għada li jingħaqdu f'fimbrija f'kor ta' tifhir lil Alla kbir, li għażilhom fik il-Mara Mudell tal-gmiel u tad-dinjta. Jahasra għad-dinja li war-rbet dan il-Mudell Qaddis u hekk tfit id-dawl tal-grazzja ta' Alla. L-ommijiet u l-missirijiet tad-dinja kollha jaraw fik omm u oħt, ja Madonna, u fil-hinijiet traġiċi ta' zmenijietna b'lehen wiehed jitolbuk: Madonna, warrabna mill-qirda ta' l-ghodda li ahna stess hdimna b'idejna, ghodda kefrin u qerrieda, il-missili nukleari, il-gassijiet, velenużi u li ahna l-bnedmin hdimna għall-qirda ta' haddiehor. Għax mingħalina, Madonna, li meta naghmlu hekk ser insalvaw għidna u l-interessi tagħna. Imma fejn m'hemm l-imhabba ta' l-ahwa ta' kull ġens, ta' kull lewn, ta' kull din, li fis-sema għandhom Missier wiehed, tidhol il-mibegħda bħal bħima qattela, snienha mikxufa u l-mibegħda tahrq l-art li Alla halaq għall-ghajxien ta' kulhadd bl-ghodda tal-ghodda tal-gwerera. Thallix, O Madonna, li għal darb'ohra d-dinja tinharq bl-armi tal-mibegħda li jinhadmu fil-fabbriki għall-kummerċ li jithallat bid-demmi ta' nies maqtulin mingħajr hniena.

IMBIEREK IL-FROTT TAL-GUF TIEGHEK GESU'

Il-kobor Tieghek, ja Madonna, huwa l-kobor li Bin Alla dahhal fik meta għall-fidwa tagħna tlahham go gūfek biex isir bħalna, u garrab id-dwejjaq li ggarra l-umanità, l-imhabba tas-sewwa u l-biza' tat-tradiment — dak kollu li hu tal-bniedem, ja Madonna, barra t-tahsir li hu wirt ta' Dnub in-Nisel, l-effett ta' l-ewwel għieda bejn Alla u l-Bniedem, għax int kont meħlusa minn dan it-tahsir biex go gūfek stajt tilqa' lil Ibnu Alla u meta twelidlek thaddnu b'dirghajk ma' qalbek, bl-imhabba ta' Omm li tara lil Binha qed jikber bħal kull tifel iehor u fi-istess hin bil-biza' ta'

Din it-tislma lill-Madonna nqrat fuq iz-zuntier tal-Knisja ta' Hal Balzan mill-Professor Gużè Aquilina B.A., LL.D., Ph.D., nhar il-festa titolari, il-Hadd, 11 ta' Lulju 1976, qabel id-dhul tal-vara.

Omm Magħżula li kienet taf x'hemm merfugħ għal Binha — il-ksir il-qalb ta' l-ingratitude u l-kruha tat-tradiment.

QADDISA MARIJA OMM ALLA

F'dan il-jum, meta ltqajna biex nagħtuk qima b'herqa kbira, ngehju minn dan il-wied tad-dmugh:

ITLOB GHALINA MIDINBIN

Ahna l-midinbin qisna weraq imtajjer mill-irjeh 'l hawn u 'l hemm, imbuttat, minn tqanqiliet u għidiet li mhux dejjem nifilhu għalihom u li hafna drabi nhalluhom jobor-muna mhabba nuqqas ta' rieda biżżejjed. Satana qed jegħlibna, għax m'ahniex niqfulu biżżejjed. Qegħdin nir-tiraw il-hin kollu. Grazi, ja Madonna, li Ibnek Gesù li ta lill-Appostli s-setgha li jahfrulna dnubietna mhux darba, lanqas darbtejn jew seba' darbtejn, imma għal kull darba li ahna naqgħu u nergħu nqumu, għal kull darba li nidinbu u nindmu tassew.

Itlob għalina, Madonna għax għandna tassew bżonn min jiplob għalina. Id-dlamijiet qed jinfirxu madwarna.

ITLOB GHALINA, ISSA U FIS-SIEGHA TAL-MEWT TAGHNA

'Issa' Madonna hu l-hin għaddej li għadu f'idejna, il-hin tad-deċiżjonijiet, il-hin tal-konverżjonijiet, il-hin tas-serjetà li għadna hajjin u f'saħħitna, imlaqqgħin madwarek nhar il-festa tieghek. Imma l-hin tal-mewt riesaq dejjem lejna ma 'kull tahbita tal-polz. Il-mewt Madonna, hija l-mument meta l-hin ta' issa ma jibqagħlux hinijiet oħra warajh. Jibqgħu biss l-ahhar mument meta l-bniedem isib ruhu wahdu, jitqabad għall-ahhar nifs tal-hajja qabel johroq minn din id-dinja għal dejjem u minn dak kollu li jkun ilu jidneb għalih ma jibqagħlux blief il-kontijiet li jrid jagħlaqhom minnufih malli jiġi w'ce imb'w'ce m'Alla, l-Imhallet ta' għarilna, f'Jun il-Haqq.

Dies irae Dies illa. Dak inhar tkun jum tassew tal-biza', imma, Madonna, jekk dak inhar li nkunu qed nit-qabdu għall-ahhar nifs ta' hajjitna f'sodditna jew fit-triq kull fejn tilhaqna l-mewt, int, iġi fejna u bil-hniena ta' omm li taf tagħder twassalna għand Ibnek Gesù bil-htijiet tagħna mahfura, il-mewt ma tkunx għalina biss it-tagħbida għall-ahhar nifs tal-hajja, imma tkun ukoll it-tagħbida għall-ewwel qawmien fid-dinja ta' l-erwieh it-tajba, mdawwla mid-dija ta' Alla nnifsu fejn il-bniedem imwegga' ma jibqax iwegga', jibki u jidneb, iqum u jaq' u jerga' iqum u jaq' quddiem Alla hajtu kollha imma jibqa' wieqaf għal dejjem fil-mument etern tal-viżżjoni Divina —

Ave Marija — s-sliem għalik, Marija

Ahna wliedek insellmulek

Minn dan il-wied tad-dmugh,

Ismagħna u henn għalina,

Wassalna għand Ibnek,

Madonna.

Madwarna qed jinfirxu d-dlamijiet ta' lejl il-qirda Salvana!

minn paġna 3

titulari. Irrid nerga' nrrin-grazzja lill-Kappillan, mhux biss għax-xogħol u l-paċenza, ja li ha biex joqgħod jirrangja l-films, iżda wkoll talli qagħad jiehu hsieb il-'projector' li silifna huwa stess.

Fil-21 t'Awwissu, gie organizzat 'Disco-Dance' fil-bitha tal-Kazin bl-ghajnuna ta' Twanny Debono (Scott), li wkoll ma thallas xejn tax-xogħol tiegħu. In-numru ta' nies preżenti kien sodisfacenti.

Matul is-sena kollha, is-surmast, Clemente Sciberras, ta lezzjonijiet tal-banda b'xejn lill-allievi. Kellna bżonn naraw aktar zghazagh jinteressaw ruhhom u jit-ghallmu l-mużika. Aktar ma jkollna bandisti Balzanin aktar aħjar. Din is-sena kellna sitt bandisti: Abraham Muscat; Joe Borg; Laurence Scicluna; Joe Mallia; Arsenio Brincat u Antida Gauci li daqqew b'xejn fil-programmi kollha tal-festa. Antida Gauci tibqa' mnizzla fi-istorja tal-

kazin bħala l-ewwel tfajla li qatt daqqet mal-banda 'San Gabriel'.

Nisperaw li sena oħra norganizzaw aktar u aktar attivitajiet.

Guido Borg
Seg. Onor.

IL-KAN. S. SAMMUT JIEHU SEHEM F'KONVENJU FL-ITALJA

Bejn il-15 u t-18 ta' Novembru sar go Loreto, fi-Italja, konvenju ta' l-"Unione Nazionale Italiana Trasporto Ammalati a Lourdes". Għal dan il-konvenju kien mistieden il-Kan. Dun Spir Sammut, bħala Kappillan tal-Għaqda Malta tija għat-Trasport tal-Morda f'Lourdes. Huwa gie mistieden flimkien mal-kappillan tas-sezzjonijiet kollha ta' l-Italja, billi huwa wkoll membru effettiv ta' l-istess "Unione Nazionale" Taljana. Nawguraw li l-gid li nkiseb minn dan il-konvenju jiehdu sehem minnu wkoll il-morda tal-festa. Antida Gauci jibqa' mnizzla fi-istorja tal-

ABRAHAM MUSCAT



Abraham Muscat, jew Bramu, kif kulhadd isibu, twieled Hal Balzan fis-17 ta' Jannar 1917, minn Salvo u Grezz, im-wielda Xuereb. Sakemm kellu erbatax-il sena huwa kien imur l-iskola primarja ta' Hal Balzan u Hal Lija. Minn kmieni beda juri interess fis-sengħa ta' mastrudaxxa u, meta hareg mill-iskola, insibuh jahdem mal-mastrudaxxa Emmanuele Brincat u aktar tard ma' Leone Brincat. Fl-1942 huwa iżzewweg lil Salvina Zammit u għandu sitt itfal. Matul l-ewwel snin tal-gwerera kien jahdem mar-Royal Engineers, u fl-ahhar sena tagħha nsibuh impjegat id-dockyard. Fis-sena 1944 fetaħ hanut għal rasu fi Triq Santa Marija, u aktar tard mar fi sqaq fi Triq it-Tliet Knejjes fejn baqa' jahdem sa llum. Kien fis-sena 1936 li Bramu dahhal soċi fil-Kazin 'San Gabriel' fejn fl-1949 gie elett membru fil-Kumitat. Baqa' iġi elett sena wara l-oħra sa din is-sena stess. Fl-1952 inhatar bħala l-ewwel delegat tal-banda u għadu wkoll f'din il-kariga. Fl-1953 beda jiġbor għall-festa — xogħol li għadu jagħmel ukoll. Ilu jdoqq it-trumbun, li huwa tghallem taht is-surmast Carmelo Briffa, minn meta giet imwaqqfa l-banda (1952). Beda jahdem xogħol tan-nar ta' l-art għall-ahhar tridu tal-festa titulari fl-1961.

Ix-xoghlijiet li għamel, bi hlas jew bla hlas, kien diversu u fosthom insibu:

L-injam tal-kolonni li fuq-hom kienet titqiegħed il-kuruna; sett kolonni lill-Konti Manduca għall-festa tal-Wardija bil-gastri b'kollox; zewg pedestalli għall-festa tal-Wardija; il-pedestall tad-Duluri ta' Hal Balzan; hadem b'xejn il-planċier tal-banda; l-antiporta tal-bieb il-kbir tal-Knisja ta' Hal Balzan; bejn is-sena 1966 u s-sena 1970 huwa, flimkien ma' oħrajn, zebagħ u rranga 14-il pedestall u statwi li jintramaw fit-toroq prinċipali, kif ukoll ha hsieb xi armar iehor; hadem ukoll l-injam tat-twieqi ta' l-anterna; u dejjem ha parti fil-karrijiet tal-Karnival li kien jorganizza l-kazin. Bramu organizza wkoll diversi attivitajiet biex jiġbor flus għall-festa titulari.

VITAFOAM

ISEM TA' GARANZIJA
PRODOTTI —
SAQQIJET

IMHADED

CUSHIONS U AFFARIJET
OHRA TAL-FOAM

Irrikorru:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

IXTRI KALENDARJU 1977 MAHRUG

MILL-KUNSILL CIVIKU